

टाटा टी और एफसी मिलानों का देश में फुटबाल प्रतिभा खोज अभियान

चंडीगढ़, 18 जनवरी (वार्ता): चाय कम्पनी टाटा टी और इटली के फुटबाल क्लब एफसी इंटरनेशनल मिलानों 'इंटर मिलान' देश में अंडर-15 आयु वर्ग में 16 फुटबाल प्रतिभाओं को खोज करेंगे।

पांचवां अखिल भारतीय टाटा टी जागो रे रो इंटर मिलान सॉकर स्टार नामक यह लगभग तीन माह का प्रतिभा खोज अभियान चरणबद्ध ढंग से देश के 15 शहरों में जाएगा तथा वहां के विभिन्न स्कूलों के बीच अंडर-15 आयु वर्ग में फुटबाल टूर्नामेंट आयोजित किए जाएंगे तथा इनमें से प्रदर्शन के आधार पर देश भर में 35 फुटबाल प्रतिभाओं का चयन किया जाएगा। टूर्नामेंट हेड स्काउट जमशेद नासिरी ने यूनीवार्ता को बताया कि इस पूरे अभियान में लगभग 1300 स्कूल भाग लेंगे तथा इनमें से श्रेष्ठ प्रदर्शन के आधार पर चुने गए 35 खिलाड़ियों के लिए अप्रैल माह में कोलकाता में एक प्रशिक्षण शिविर आयोजित किया

जाएगा जिसमें से अंततः 16 सर्वश्रेष्ठ प्रतिभाओं की टीम चुनी जाएगी जो इटली में विभिन्न अंतरराष्ट्रीय टूर्नामेंट खेलेंगी। यही खिलाड़ी बाद में अंडर-19 वर्ग में देश का अंतरराष्ट्रीय टूर्नामेंट में भी प्रतिनिधित्व करेंगे।

उन्होंने बताया कि इन 16 बच्चों के अभिभावक अगर चाहेंगे कि उनके बच्चे फुटबाल को कैसे पर बनएं तो इन देश के विभिन्न फुटबाल क्लबों से संबद्ध किया जाएगा जहां इनका रहना, खाना और शिवा निशुल्क होगा।

उन्होंने बताया कि अब तक दिल्ली, भुवनेश्वर, इंदौर और चंडीगढ़ शहरों को इस अभियान में कवर किया जा चुका है जिसमें 150 से ज्यादा स्कूलों के लगभग 1550 बच्चों ने भाग लिया। चंडीगढ़ में इस अभियान के तहत आज फाईनल मैच में रैंक्टर 36 के राजकीय मॉडल उच्च विद्यालय से सेंट स्टीफन स्कूल को पराजित किया।